

Nøvn

Magnus Gunnarsson
maggi@sosialurin.fo



Ólavsøkusangurin rundar 80 ár

Kórsangur á Tinghúsvøllinum Ólavsøkudag í sambandi við skrúðgonguna niðan í Tinghúsið; men tað serstaka er, at í ár eru 80 ár liðin, síðani hendan síðvenjan tók seg upp á Ólavsøku 1930, tá Edvard Mitens, tingformaður, og Jógvan Waagstein, tónaskald, høvdu skrivað kantatu til 900 ára minningarhald, um Ólav kong hin Heilaga, ið fall í bardaga á Stiklastøðum í Noregi 29. juni 1030.

Kantatan verður tí aftur høvuðsparturin í kórskránni í ár. Hon er skrivað fyri manskór, og tí er tað vón teirra, sum skipa fyri, at kunna savna eitt fjølment og máttmikið manskór til hetta serliga høvið.

Solistur verður Herfinnur Árnafjall, ið er virkin sum solosangari í Týsklandi. Hann fer

eisini at syngja solo í tveimum øðrum manskórsatsum eftir J. Waagstein hvørs minni kórsambandið í sama viðfangi ynskir at heiðra við eisini tveimum av hansara sangum fyri blandað kór. Kvinnurnar verða so sjálvandi eisini við í kvøðu Poul F. Joensens og Hans Jakku Højgaards til høvuðsstaðin Tórshavn og í tjóðsanginum "Tú alfagra Land mitt" eftir Símun av Skarði og Petur Alberg.

Venjingarnar verða triggjar í ár: Hóskvøldið 15. juli í Læraraskúlahøllini, hóskvøldið 22. juli í Studentaskúlanum á Kambsdali. Og so aftur í Læraraskúlahøllini mánakvøldið 25. ella týskvøldið 26. juli, alt eftir sum sangararnir ynskja tað.

Tekningar og design í skósmiðjuni

Fríggjadagin 9. juli var móttøka og fernisering hjá Nordisk Håndskomageri & Design í Sjúrdargøtu 10 í Havn.

Nordisk Håndskomageri & Design læt fyrstu ferð upp í Sjúrdargøtu í 2007. Tað er Ivan Hansen, ortopediskur skómakari, sum eigur og rekur fyrirtøkuna. Fyrstu tíðina arbeiðdi hann einsamallur, men nú hevur hann sett fólk í starv á skósmiðjuni og gjørt hølini í stand og prýtt tey við tekningum.

Tað var í hesum sambandi at hann skipaði fyri móttøku og fernisering fríggjadagin.

Tað vóru Helene Stjernholm designari og Janus D. Guttesen teknari sum sýndu fram. Helene Stjernholm designar skógvar og sýndi fram sínar tekningar og nýggjar skógvar, sum hon hevur designað. Janus D. Guttesen hevði fernisering av seks tekningum, ið síggja út sum sonevnd koparstikk í gomlum stíli. Tekningarnar vísa hvussu skógvar hava verið gjørdir og umvældir frá miðöld og til okkara dagar. Tekningarnar eru í A3 stødd hanga sum prýði á skómakaraverkstaðnum.



Janus D. Guttesen, teknari, Ivan Hansen, stjóri, Helene Stjernholm, designari við dóttirini Lily Mai, og Jacob Rummelhoff, starvsfólk. Aftanfyri síggjast tekningarnar hjá Janusi Guttesen

Mynd: Magnus Gunnarsson

Merkisdagar

Gullbrúðleyp

Fríggjadagin 23. juli hava Hergerð og Eiler Samuelsen bakari Klaksvík gullbrúðleyp. Dagurin verður hildin í K.F.U.M & K í Klaksvík frá kl 19 har øll eru hjartaliga vælkomín.

Gullbrúðleyp

Tann 23. juli eru liðin 50 ár síðani Katrin og Alex Sólstein vórðu hjúnavigd í Klaksvíkar kirkju. Tey eru burturstødd gullbrúðleypsdegna, tí saman við dreingjunum og familjum endurtaka tey brúðleypsferðina til Noregs fyri fimmti árum síðani.

Silvurbrúðleyp

Týsdagin 17. august hava Jónleyp og Fríðálvur Bláhamar Vestmanna silvurbrúðleyp. Dagurin verður hildin leygardagin 21. august frá kl 12 til 18 í ítróttarhøllini í Vestmanna.

Tey, ið ynskja at gleðast saman við okkum, verða vinaliga biðin um at siga frá innan 4. august á tlf 424407.

Silvurbrúðleyp

Týsdagin 27. juli hava Sonja og Poul í Leirvík verið gift í 25 ár. Vælkómst verður í Bygdarhúsinum í Leirvík kl. 19. Tey sum ynskja at koma, verða biðin at siga frá innan 18. juli, á tlf. 743058 (Sonja), tlf. 589080 (Poul) ella skriva til poul_p@post.olivant.fo

90 ára føðingardagur

Mánadagin 12. juli verður Símun Pauli Djurhuus, málari, Tórshavn 90 ár. Tey, ið ynskja at heilsa uppá Símun eru hjartaliga vælkomín á Suðuroyaveg 7, frá kl. 17.00

90 ára føðingardagur

Týsdagin 13. juli verður Johannes M. Olsen, vanlig

nevndur Hanni, ættaður av Toftum, búsitandi í Havn, 90 ár. Dagurin verður hildin á Lágargarði frá kl. 16 – 19.

90 ára føðingardagur

Mikudagin 14. juli verður Hans Marius (Lillevén) Johansen, Tvøroyri 90 ár. Tey, ið ynskja at heilsa uppá Lillevén henda dagin eru hjartaliga vælkomín á Hotel Tvøroyri ímillum kl 11.00 og 15.00.

90 ára føðingardagur

Leygardagin 24. juli heldur Elisabeth Olsen sín 90 ára føðingardag á Sandáarbreyt 7. Tey, ið vilja heilsa upp á hana, eru hjartaliga vælkomín millum kl. 11 og 15.

85 ára føðingardagur

Leygardagin 17. juli verður Leif Djurhuus Vágur 85 ár. Tey, ið vilja heilsa upp á Leif henda dagin, eru hjartaliga

vælkomin á Eldrasambýlið í Vági millum kl. 14 og 17.

75 ára føðingardagur

Mánadagin 19. juli fyllir Daniella Olsen, Hósvík, 75 ár. Dagurin verður hildin í bygdarhúsinum sunnudagin 18. juli frá kl 17. Øll eru hjartaliga vælkomín.

65 ára føðingardagur

Hósdagin 15. juli verður Páll Petersen, Kaldbak 65 ár. agurin verður hildin leygardagin 17 juli frá kl 11 til 16. í Pálsstovu til brunch. Gott at sæð familju, vinir og kenningar henda dagin.

60 ára føðingardagur

Mikudagin 4. august verður Heiðveig Tindskarð, Tórshavn, 60 ár. Føðingardagurin verður hildin í Róðrarneystinum á Argjum leygardagin 17. juli kl. 18.

Tey ið vilja gleða Heiðveig við at koma í føðingardag, verða vinarliga biðin um, at siga frá innan 1. juli á tlf.: 317326/264030 (Heiðveig), 277556 (Barbara), 227796 (Yvonna).

30 ára føðingardagur

27. juli fyllir Theodor Esmar Hansen 30 ár. Føðingardagurin verður hildin leygardagin 24. juli kl. 18 í Bowling í Leirvík. Tey, ið vilja gleða Theodor Esmar við at koma í føðingardag, verða vinarliga biðin um at siga frá innan 15. juli á tlf. 421309 ella 721309

Prógv

2. juli bleiv Benjamin Arngrím Petersen skipsførari frá SIMAC í Svendborg og útnevndur av skúlanum sum besti sjómaður.



Prógv

Tórunn Eklund Jensen hevur t. 2/7 lokið prógv sum sosialráðgevi á Den Sociale Højskole í Keypmannahavn.